

FIL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
A.MICALLEF TRIGONA LL.D.,MAG.JUR (EU LAW)

ILLUM 26 TA' LULJU 2017

Il-Pulizija
(Supretendent Norbert Ciappara)

Vs

Joseph Grech
Publius Micallef
Raymond Bonello
Saviour Azzopardi
Sandro Psaila

Il-Qorti,

Rat l-imputazzjonijiet kontra l-imputati ta' karta ta' identita' 435750m, 412064m, 128080m, 455172m rispettivament akkuzati talli f'dawn il-Gzejjer fis-16 ta' Lulju 2001 u fl-ahhar xhur qabel din d-data:

- a) assocjaw ruhom ma xi persuna jew persuni ohra f'dawn il-Gzejjer jew barra minn dawn il-Gzejjer sabiex ibeghu jew jittraffikaw medicina (kokajina) f'dawn il-Gzejjer kontra id-dispozizzjonijiet tal-Ordinanza Dwar il-Medicini Perikoluzi , Kap 101 tal-Ligijiet ta' Malta jew li jippromovu, jikkostitwixxu jorganizzaw jew jiffinanzjaw l-assocjazzjoni;
- b) fornew jew ipprokuraw jew offrew li jfronu jew li jipprokuraw d-droga kokaina specifikata fl-ewwel skeda tal-Ordinanza dwar il-medicini perikoluzi, Kap 101 tal-Ligijiet ta' Malta, lil-persuna jew persuni jew ghall-uzu ta' persuna/i minghajr ma kellom licenzja mill-President ta' Malta minghajr ma kienu awtorizzati bir-regoli tal-1939 ghall-kontroll intern tad-drogi perikoluzi (G.N. 292/1939), jew minn xi awtorita moghtija mill-President ta' Malta li jfornu d-droga u minghajr ma kienu fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-dispozizzjonijiet tas-6 Taqsima tal-Ordinanza msemmija u minghajr ma kellom licenzja jew xort'ohra awtorizzat li jimmanifatturaw, jew li jfornu d-droga msemmija u minghajr ma kellom licenzja li jipprokuraw l-istess droga u dan bi ksur tar-regolament 4 tar-regolamenti tal-1939 ghall-kontroll intern tad-drogi perikoluzi (G.N. 292/1939) kif sussegwentament emendati u bi ksur tal-Ordinanza dwar il-Medicini Perikoluzi Kap 101 tal-Ligijiet ta' Malta;
- c) kellhom fil-pussess taghhom d-droga kokaina specifikata fl-ewwel skeda tal-Ordinanza dwar il-medicini perikoluzi Kap 101 tal-Ligijiet ta' Malta, meta ma kienu fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-dispozizzjonijiet tar-4 u s-6 Taqsima tal-Ordinanza u meta ma kienu bil-licenzja jew xort'ohra awtorizzat li jimmanifatturaw, jew li jfornu d-droga msemmija u meta ma kienu b'xi mod iehor bil-licenzja mill-President ta' Malta li jkollhom d-droga msemmija fil-pussess taghhom u naqsu li jipprovaw li d-droga msemmija giet fornuta lilhom ghall-uzu taghhom skond ir-ricetta kif provdut fir-regolamenti msemmija u dan bi ksur tar-regoli tal-1939 dwar il-kontroll intern tad-drogi perikoluzi (G.N. 292/1939) kif sussegwentament emendati u bi ksur tal-Ordinanza dwar il-Medicini Perikoluzi Kap 101 tal-Ligijiet ta' Malta;

nakkuzaw lil Saviour Azzopardi wahdu talli f' dawn il-Gzejjer fis-16 ta' Lulju n2001 u fl-ahhar tlett snin qabel din d-data:

- d) kellu fil-pussess tieghu r-raza mehuda mill-pjanta Cannabis u dan bi ksur tal-Artikolu 8(a) tal-Kap 101 tal-Ligijiet ta' Malta;
- e) kellu fil-pussess tieghu il-pjanta Cannabis jew parti minnha n bi ksur tal-Artikolu 8(d) tal-Kap 101 tal-Ligijiet ta' Malta;
- f) kellu fil-pussess tieghu medicina ristretta u psikotropika (Ecstasy) meta ma kienx awtorizzat kif imiss bi ksur tar-regolament 5 (1) tal-Avviz Legali 22 tal -1985 kif sussegwentament emendat u 40 (A) u 120 (A) u t-tielet skeda tal-Ordinanza dwar il-Professjoni Medika u Professjonijiet, Kap 31 tal-Ligijiet ta' Malta, u l-Artikolu 16 tal-Att V tal-1985 kif emendat;
- g) nakkuzaw ukoll lill Raymond Bonello, Savior Azzopardi u Sandro Psaila wahedhom talli bhala ufficjali pubblici kkomettew dawn ir-reati li huma kellhom d-dmir li jissorveljaw biex ma jsirux jew minhabba l-kariga taghhom huma kellhom id-dmir li jimpedixxu;

nakkuzaw ukoll lill-Publius Micallef wahdu talli:

- h) sar recidiv b'sentenza tal-Qorti tal-Magistrati ta' Malta moghtija fil- 19/07/94.

Il-Qorti mitluba sabiex tissekwestra f'idejn terzi persuni b'mod generali il-flejjes u l-propjeta mobbli jew immobbli kollha li jkunu dovuti lill jew ikunu imissu lill-akkuzati jew huma propjeta taghhom. Kif ukoll sabiex il-Qorti tipprojbixxi lill-akkuzati milli jittrasferixxu jew xorta ohra jiddisponu minn xi propjeta mobbli jew immobbli.

Semghet ix-xhieda li l-prosekuzzjoni ipproduciet wara li l-kawza giet rimessa lilha fuq skorta ta' sentenza tal-Qorti tal-Appell Kriminali tat-13 ta' Lulju 2006 li kienet dikjarat nulli il-proceduri quddiem din il-Qorti diversament kostitwita;

Rat il-kontr'ordni tal-Avukat Generali u l-rinviju ghall-gudizzju relattiv;

Rat l-atti u d-dokumenti;

Semghet it-trattazzjoni;

Ikkonsidrat:

L-imputati, fuq l-iskorta tar-rinviju ghall-gudizzju tal-Avukat Generali, huma akkuzati:

- ta' associazzjoni kontra l-Kap 101 tal-ligijiet ta' Malta fir-rigward id-droga kokajina;
- ta' traffikar fl-istess droga;
- idem ta' pussess taghha;
- separatament l-imputat Saviour Azzopardi hu akkuzat ukoll b'pussess tad-droga cannabis, l-pjanta taghha u d-droga 'ecstasy';
- separatament ukoll l-imputat Publius Micallef u akkuzat li sar recidiv b'sentena ta' din il-Qorti, diversament preseduta, tas-19 ta' Lulju 1974;

- l-imputati Raymond Bonello, Saviour Azzopardi u Sandro Psaila huma wkoll akkuzati li ikkomettew ir-reati meta kienu ufficjali pubblici.

Il-fatti li taw bidu għall-proceduri odjerni jirrivolvu madwar investigazzjoni tal-Pulizija fuq intercettazzjonijiet telefonici magħmula mis-servizzi sigrieti koncernanti l-importazzjoni tad-droga kokajina. Bħala fatt jirrisulta li din id-droga qatt ma kienet ingabet Malta u n-negozju tagħha mkien ma rrisulta li immaterjalizza. Skond l-Assistent Kummissarju Norbt Ciappara, li mexxa l-proskuzzjoni u ha parti attiva fl-investigazzjoni, lilhom ma kienx irrisultalhom minn kienet il-persuna minn barra li kienet ser tipprovdi d-droga. Mhux biss baqa' mistur izda lanqas irrisulta jew anka jikkonfigura mkien. Bħala fatt mix-xhieda tal-Assistenti Kummissarji Ciappara u Harrison bħala fatti konkreti, supportati bi provi ammissibbli u univoci, sakemm jikkoncernaw, l-odjerni imputati m'hemmx. L-istqarrijiet rispettivi tagħhom illum ma jistghux jigu ammessi bħala prova u fuq l-intercettazzjonijiet telefonici, irrispettivament jekk humiex validi in kwantu għall-modalitajiet ta' kif ittiehdu u traskritti, jonqos il-prova, anzi l-ahjar prova, tal-appartenenza tan-numri telefonici ta' kull imputat. F'kull kaz dawn l-intercettazzjonijiet, sakemm jirreferu għall-akkuzi in meritu, jistrieħu, fuq supposizzjonijiet u kongetturi, u għalhekk ma jistghux jikkostitwixxu prova.

Jirrisulta l-l-imputat Joseph Grech miet fil-mori tal-kawza. Għaldaqstant hemm procediment esawrit fil-konfront tiegħu.

Fuq il-provi in atti l-ebda wahda mill-akkuzi kontra l-imputati jew minn minnhom ma tirisulta pruvata. Għaldaqstant tilliberhom minn kull htija u piena.

A.M.Trigona
Magistrat